



ବୈଜ୍ଞାନିକ ପଦ୍ଧତିରେ ମୁଗ ଉତ୍ପାଦନ



ବିଷୟବସ୍ତୁ

ସୋନାତାରାଣୀ ସେଠୀ

ବିଶେଷଜ୍ଞା (କୃଷି ମନୁସାରଣ)

ସୁଖ୍ୟ ସଂପାଦକ

ଡଃ ସଞ୍ଜୟ କୁମାର ମହାନ୍ତି

ବରିଷ୍ଠ ବୈଜ୍ଞାନିକ ଓ ସୁଖ୍ୟ

ବିଷୟବସ୍ତୁ

ନିତା ମହାପାତ୍ର

କ୍ଷେତ୍ର ପ୍ରବନ୍ଧକ

କୃଷି ବିଜ୍ଞାନ କେନ୍ଦ୍ର, ପୁରୀ

ଓଡ଼ିଶା କୃଷି ଓ ବୈଷୟିକ ବିଶ୍ୱବିଦ୍ୟାଳୟ, ଭୁବନେଶ୍ୱର-୦୩

ବୈଜ୍ଞାନିକ ପଦ୍ଧତିରେ ମୁଗ ଉତ୍ପାଦନ



ବିଷୟବସ୍ତୁ

ସୋନାତାରାଣୀ ସେଠୀ

ବିଶେଷଜ୍ଞା (କୃଷି ସମ୍ପ୍ରଦାରଣ)

ନିଭା ମହାପାତ୍ର

କ୍ଷେତ୍ର ପ୍ରବନ୍ଧକ

ସୁଖ୍ୟ ସଂପାଦକ

ତଃ ସଞ୍ଚୟ କୁମାର ମହାନ୍ତି

ବରିଷ୍ଠ ବୈଜ୍ଞାନିକ ଓ ସୁଖ୍ୟ



କୃଷି ବିଜ୍ଞାନ କେନ୍ଦ୍ର, ପୁରୀ
ଓଡ଼ିଶା କୃଷି ଓ ବୈଷୟିକ ବିଶ୍ୱବିଦ୍ୟାଳୟ, ଭୁବନେଶ୍ୱର



ବୈଜ୍ଞାନିକ ପଦ୍ଧତିରେ ମୁଗ ଉତ୍ପାଦନ

ମୁଖ୍ୟ ସଂପାଦକ :

ଡଃ ସଞ୍ଜୟ କୁମାର ମହାନ୍ତି

ବରିଷ୍ଠ ବୈଜ୍ଞାନିକ ଓ ମୁଖ୍ୟ

ବିଷୟବସ୍ତୁ :

ସୋନୀତାରାଣୀ ସେଠୀ

ବିଶେଷଜ୍ଞା (କୃଷି ସମ୍ପ୍ରସାରଣ)

ନିଭା ମହାପାତ୍ର

କ୍ଷେତ୍ର ପ୍ରବନ୍ଧକ

ପ୍ରକାଶକ :

କୃଷି ବିଜ୍ଞାନ କେନ୍ଦ୍ର, ପୁରୀ

ଓଡ଼ିଶା କୃଷି ଓ ବୈଷୟିକ ବିଶ୍ୱ ବିଦ୍ୟାଳୟ, ଭୁବନେଶ୍ୱର

ପ୍ରକାଶ କାଳ : ୨୦୧୯

Edited by :

Dr. Sanjay Kumar Mohanty

Senior Scientist & Head

Written by :

Sonitarani Sethy

S M S (Agril. Extension)

Neeva Mohapatra

Farm Manager

Published by :

Krishi Vigyan Kendra, Puri

Odisha University of Agriculture and Techonolgy, BBSR

Published Year : 2019

Designing & Printed by : Saikrupa Graphics, BBSR

ବୈଜ୍ଞାନିକ ପଦ୍ଧତିରେ ମୁଗ ଉତ୍ପାଦନ

ଗାଁ ଗହଳିରେ ଜନସାଧାରଣଙ୍କ ଜୀବନ ଓ ଜୀବିକା ସାଧାରଣତଃ କୃଷି ଓ ଆନୁସଙ୍ଗିକ କୃଷି ଉପରେ ନିର୍ଭର କରିଥାଏ । କିନ୍ତୁ ପରିତାପର ବିଷୟ ଏହି ଯେ, କୃଷି କ୍ଷେତ୍ରରେ ଅନେକ ଗୁଡ଼ିଏ ଅଭିନବ ତଥା ବୈଷୟିକ ଜ୍ଞାନକୌଶଳ ଅବଲମ୍ବନ ହେଉଥିଲେ ଆଜି ମଧ୍ୟ ଚାଷୀଭାଇମାନେ ଶସ୍ୟଜାତୀୟ ଫସଲ ବିଶେଷ କରି ଧାନକୁ ଏକକ ଫସଲ ଉପରେ ସଦାସର୍ବଦା ଗୁରୁତ୍ୱ ଦେଇ ଆସୁଛନ୍ତି । କିନ୍ତୁ କଥାରେ ଅଛି ଭାତ ସାଙ୍ଗେ ଡାଲି ଆଉ କିଛି ତିଅଣ ଲୋଡ଼ା ନାହିଁ । ଅର୍ଥାତ୍ ଶସ୍ୟଜାତୀୟ ଫସଲ ସହିତ ଡାଲିଜାତୀୟ ଫସଲର ଆବଶ୍ୟକତା, ଏହି ଉଚ୍ଚର ଯଥାର୍ଥତା ବେଶ୍ ରହିଛି । କିନ୍ତୁ ଡାଲି ଓ ତୈଳଜୀବ ଜାତୀୟ ଫସଲ ପ୍ରତି ଅନାଦରର ଅନେକଗୁଡ଼ିଏ ନିମ୍ନ ପ୍ରଦତ୍ତ କାରଣ ମଧ୍ୟରୁ ଏହାର ପ୍ରମୁଖ କାରଣ ହେଉଛି ଫସଲରେ ସମନ୍ୱିତ ଉତ୍ପାଦନରେ ରୋଗପୋକ ପରିଚାଳନାର ସଠିକ୍ ପଦ୍ଧତିର ପ୍ରୟୋଗ । ଅତଏବ୍ ଏହି ସମସ୍ୟାକୁ ଆଖିଆଗରେ ରଖି ଆମର ଅଗଣିତ ଚାଷୀଭାଇମାନଙ୍କୁ ରୋଗ ପୋକ ପରିଚାଳନାର ସମନ୍ୱିତ ତଥା ଅଭିନବ ଉତ୍ପାଦନ ଏହି ପୁସ୍ତିକାରେ ବର୍ଣ୍ଣିତ ହୋଇଛି ।

ଚାଷ ପ୍ରଣାଳୀ :

୧) ମୃତ୍ତିକା : ମୁଗ ଚାଷ ପ୍ରାୟତଃ ସବୁ ପ୍ରକାର ମାଟିରେ କରାଯାଇଥିଲେ ମଧ୍ୟ ଉର୍ବର, ନିଗିତା, ବାଲିଆ, ଦୋରସା ଓ ପଚୁ ମାଟି ଏହି ଚାଷ ପାଇଁ ସବୁଠାରୁ ଭଲ । ଲୁଣ ଓ କ୍ଷାରି ମାଟିରେ ମୁଗ ଭଲ ବଢେ ନାହିଁ । ମାଟିର ଅମ୍ଳତା (ପି.ଏଚ୍.) ୪.୭-୭.୫ ମଧ୍ୟରେ ରହିବା ଆବଶ୍ୟକ ।

୨) ଜମି ପ୍ରସ୍ତୁତି : ମାଟିର ବତରକୁ ଧାନରେ ରଖି ୨-୩ ଓଡ଼ଚାଷ କରାଯାଏ ଏବଂ ପ୍ରତିଥର ଚାଷ କରିବା ପରେ ମଇ ଦେଇ ମାଟିକୁ ଗୁଣ୍ଠ କରାଯାଏ । ସମସ୍ତ ଅନାବନା ଗଛ ମୂଳକୁ ଝାଡ଼ି ସଫା କରାଯାଏ ।

୩) ବିହନ ବିଶୋଧନ : ବିହନ ବୁଣିବାର ୭ ଦିନ ପୂର୍ବରୁ ପ୍ରତି ୧ କି.ଗ୍ରା. ମଞ୍ଜି ସହିତ ୩ ଗ୍ରାମ ଥିରାମ୍ ବା ୧.୫ ଗ୍ରାମ କାର୍ବେଣ୍ଡାଜିମ୍ ଗୋଳାଇ ବିଶୋଧନ କଲେ ରୋଗ ସଂକ୍ରମଣର ଆଶଙ୍କା କମିଯାଏ ।

୪) ରାଇଜୋବିୟମ୍ କଲଚର୍ ଉପଚାର : ବିହନ ବିଶୋଧନ କରିବାର ୭ଦିନ ପରେ

ବିଶୋଧିତ ବିହନକୁ ରାଇଜୋବିୟମ୍ କଲଚର ଦ୍ୱାରା ଉପଚାର କରି ବିହନ ବୁଣିଲେ ଚେରରେ ଅଧିକ ଭାତୁଡ଼ି ସୃଷ୍ଟି ହୋଇଥାଏ । ସାଧାରଣତଃ ବିହନ ଗଜା ହେବାର ୧୪ ଦିନ ପରେ ଚେରରେ ଭାତୁଡ଼ି ସୃଷ୍ଟି ହୋଇ ବାୟୁମଣ୍ଡଳରୁ ଯବକ୍ଷାରଜାନ ସଂଗ୍ରହ କରି ଗଛକୁ ଯୋଗାଇଥାଏ । ରାଇଜୋବିୟମ୍ କଲଚର ବ୍ୟବହାର କଲେ ଅମଳ ପ୍ରାୟ ୧୫-୨୦ ପ୍ରତିଶତ ବୃଦ୍ଧି ପାଇଥାଏ ।

ରାଇଜୋବିୟମ୍ କଲଚର କରିବାକୁ ହେଲେ ଛାଇଥିବା ସ୍ଥାନରେ ୧ଲି ପାଣିରେ ୨୦୦ ଗ୍ରାମ୍ ରାଇଜୋବିୟମ୍ କଲଚର ଭଲ ଭାବରେ ଗୋଳାଇ ଯାଇଥାଏ । ୧୦ କେଜି ବିହନକୁ ଗୋଟିଏ ପରିଷ୍କାର ବକେଟ୍‌ରେ ନେଇ ତିଆରି କରାଯାଇଥିବା ମଣ୍ଡକୁ ଏଥି ସହିତ ଗୋଳାଯାଏ । ଏହି ଉପଚାରିତ ବିହନକୁ ଛାଇରେ ଶୁଖାଇ ୧ ଘଣ୍ଟା ପରେ ଜମିରେ ବୁଣାଯାଇଥାଏ ।

୫) ବୁଣିବା ସମୟ ଓ ବୁଣିବା ପ୍ରଣାଳୀ : ମୁଗ ଫସଲର ବୁଣିବା ବିଭିନ୍ନ ରତୁ ଅନୁସାରେ ଭିନ୍ନ ଭିନ୍ନ ହୋଇଥାଏ । ବିଭିନ୍ନ ରତୁ ଅନୁସାରେ ବୁଣିବା ସମୟ ଓ ଲଗାଇବା ଦୂରତା ନିମ୍ନରେ ଆଲୋଚନା କରାଗଲା ।

ରତୁ	ବୁଣିବା ମସୟ	ବିହନ ପରିମାଣ (କେ.ଜି)	ଲଗାଇବା ଦୂରତା	
			ଧାଡ଼ିକୁ ଧାଡ଼ି (ସେ.ମି.)	ଗଛକୁ ଗଛ (ସେ.ମି.)
ଗ୍ରୀଷ୍ମ	ଫେବୃୟାରୀ-ମାର୍ଚ୍ଚ ଫେବୃୟାରୀ ୩ୟ ସପ୍ତାହରୁ ମାର୍ଚ୍ଚ ପ୍ରଥମ ସପ୍ତାହ	୧୦	୨୫ ସେ.ମି.	୧୦ ସେ.ମି.
ବର୍ଷା	ଜୁନ୍-ଜୁଲାଇ	୧୦	୩୦ ସେ.ମି.	୧୦ ସେ.ମି.
ଶରତ	ସେପ୍ଟେମ୍ବର-ଅକ୍ଟୋବର	୧୦	୨୫ ସେ.ମି.	୧୦ ସେ.ମି.
ଶୀତ	ନଭେମ୍ବର-ଡିସେମ୍ବର	୧୦	୨୫ ସେ.ମି.	୧୦ ସେ.ମି.

ମୁଗ ଫସଲକୁ ସବୁବେଳେ ଧାଡ଼ି ବୁଣା କରିବା ଉଚିତ । ମାତ୍ର ଲଙ୍ଗଳ ସିଆରରେ ବା ମଞ୍ଜିବୁଣା ଯନ୍ତ୍ର ସାହାଯ୍ୟରେ ଧାଡ଼ିରେ ବୁଣିଲେ ଉପଯୁକ୍ତ ବ୍ୟବଧାନରେ ଗଛ ରହି ଅନ୍ତଃଚାଷ କରିବାରେ ସୁବିଧା ହୁଏ ଏବଂ ଗଛ ସଂଖ୍ୟା ଜମିରେ ସଠିକ୍ ରହେ । ମାଟିର ବତର କମ୍ ଥିଲେ ବୁଣିବା ପୂର୍ବରୁ ପାଣି ଛିଞ୍ଚିବା ଉଚିତ୍ । ଜଳସେଚିତ ଜମିରେ ଧାଡ଼ି ବୁଣା କଲେ ଅନ୍ତଃଚାଷ ପରବର୍ତ୍ତୀ ଯତ୍ନ ସହଜରେ ଏବଂ ଅଳ୍ପ ଖର୍ଚ୍ଚରେ କରିହୁଏ । ବିହନ ବୁଣିବାର ୪-୫ ଦିନ ପରେ ଗଜା ଉଠିନଥିବା ସ୍ଥାନରେ ମଞ୍ଜି ବୁଣାଯାଏ । ଫସଲକୁ ୭-୧୦ ଦିନ

ହେଲେ ଆବଶ୍ୟକ ଗଛ ରଖି ଅବଶିଷ୍ଟ ଗଛ ପତଳା କରିଦେବା ଉଚିତ୍ ।

୬) ସାର ପ୍ରୟୋଗ : ଶେଷ ଓବଚାଷ ସମୟରେ ଏକର ପ୍ରତି ୫ଟନ୍ ସଜା କମ୍ପୋଷ୍ଟ ମିଶାଇ ଦିଆଯାଏ । ଏକ ହେକ୍ଟର ମୁଗ ଚାଷ ପାଇଁ ୨୦ କି.ଗ୍ରା. ଯବକ୍ଷାରଜାନ, ୪୦ କି.ଗ୍ରା. ଫସଫେଟ୍ ଓ ୨୦କି.ଗ୍ରା. ପଟାସ ସାର ଆବଶ୍ୟକ । ବୁଣିବା ପୂର୍ବରୁ ସମୁଦାୟ ଫସଫେଟ୍ ଓ ଅଧା ଯବକ୍ଷାରଜାନ ସାର ସିଆରରେ ପ୍ରୟୋଗ କରି ମଞ୍ଜି ବୁଣିବା ଦରକାର । ଫସଲକୁ ୨୦-୨୧ ଦିନ ହେଲେ କୋଡା ଖୋସା ଓ ଘାସ ବାଛି ଅବଶିଷ୍ଟ ଯବକ୍ଷାରଜାନ ପ୍ରୟୋଗ କରିବା ଆବଶ୍ୟକ । ମୂଳ ସାର ସହ ହେକ୍ଟର ପ୍ରତି ୨୦କି.ଗ୍ରା. ଗନ୍ଧକ (୧୦୦ କି.ଗ୍ରା. ଜିପ୍ସମ୍) ପ୍ରୟୋଗ କଲେ ଅମଳ ଶତକଡା ୧୦% ବଢେ । ଅନୁମୋଦିତ ଫସଫେଟ୍ ସାରକୁ ସିଙ୍ଗଲ ସୁପର ଫସଫେଟ୍ ଆକାରରେ ଦେଉଥିଲେ ସେଥିରେ ଥିବା ଗନ୍ଧକ ସାର ଫସଲର ଆବଶ୍ୟକତା ପୂରଣ କରିଥାଏ । କିନ୍ତୁ ଜିପ୍ସମ୍ ପ୍ରୟୋଗ ଆବଶ୍ୟକ ହୁଏ । ଫସଲରେ କଡ଼ ଧରିବା ସମୟରେ ଓ ଏହାର ୧୫ ଦିନ ପରେ ଛୁଇଁ ଧରିବା ବେଳେ ଶତକଡା ୨% ଡିଏପି କିମ୍ବା ମୁରିଆ ସାରପତ୍ର ସିଞ୍ଚନ କଲେ ୧୦% ଅମଳ ବଢେ ।

୭) ଘାସ ଦମନ : ଫସଲକୁ ୧୫-୨୦ ଦିନ ହୋଇଗଲେ ଅନାବନା ଘାସ ବାଛିଦେବା ଦରକାର । ମଞ୍ଜି ବୁଣିବାର ୨୪ ଘଣ୍ଟା ମଧ୍ୟରେ ଜମି ବତର ଥିବା ଅବସ୍ଥାରେ ହେକ୍ଟର ପ୍ରତି ୩.୩ ଲି. ଫେଣ୍ଟିମିଆଲିନ୍ ୩୦ ଇ.ସି.କୁ ୫୦୦ ଲିଟର ପାଣିରେ ଗୋଳାଇ ମଞ୍ଜି ବୁଣିଥିବା ଜମି ଉପରେ ସିଞ୍ଚନ କଲେ ଘାସ ନିୟନ୍ତ୍ରଣ ହୁଏ । ଫସଲକୁ ୧୫-୨୦ ଦିନ ହେଲେ କୁଇଜାଲ ଫର୍ମିକ୍ସିଡ୍ ୫୦% ଏସ୍.ଏଲ୍ (ଟରଗାସୁପର) ହେକ୍ଟର ପ୍ରତି ୧ଲି. କୁ ୫୦୦ ଲି. ପାଣିରେ ଗୋଳାଇ ଘାସ ଉପରେ ସିଞ୍ଚନ କଲେ ଘାସ ନିୟନ୍ତ୍ରିତ ହୁଏ ।

୮) ଜଳସେଚନ : ଶୀତଦିନେ ଧାନ ଅମଳ ପରେ ମାଟିରେ ରହିଥିବା ବତରକୁ ଉପଯୋଗ କରି ମୁଗ ଚାଷ କରାଯାଏ । ଶୀତଦିନରେ ଯଦି ଜଳସେଚନର ସୁବିଧା ଥାଏ ଗଛରୁ ଫୁଲ ଧରିବା ଓ ଫଳ ବଢିବା ସମୟରେ ଲଘୁ ଜଳସେଚନ ପ୍ରୟୋଗ କଲେ ଭଲ ଫଳ ମିଳିଥାଏ । ମୁଗ ଫସଲରେ ଯେ କୌଣସି ଅବସ୍ଥାରେ ଅଧିକ ଜଳ ପ୍ରୟୋଗ କଲେ ଫସଲର କ୍ଷତି ସାଧୁତ ହୋଇଥାଏ ।

ମୁଗ ଫସଲରେ ଦେଖାଯାଉଥିବା ମୁଖ୍ୟ ରୋଗର ଲକ୍ଷଣ ଏବଂ ପ୍ରତିକାର ।

୧. ପତ୍ରଦାଗ ଏବଂ ପତ୍ରପୋଡ଼ା ରୋଗ (Leaf Spot & Blight) ଲକ୍ଷଣ :

ଲକ୍ଷଣ : ଏହି ରୋଗ ନାମକ କବକ ଦ୍ୱାରା ହୋଇଥାଏ । ବିରି, ମୁଗ, ହରଡ଼, କୋଳଥ, ବରଗୁଡ଼ି, ଇତ୍ୟାଦି ଫସଲରେ ଦାଗମାନ ଦେଖାଯାଏ । ପ୍ରଥମେ ପତ୍ରର ତଳପଟେ ଛୋଟ ଛୋଟ ଆଂଶିକ ଧୂସରିଆ ଦାଗମାନ ଦେଖାଯାଏ । ଏବଂ ଦେଖିବାକୁ ପୂରା ଗୋଲାକୃତି ହୋଇଥାଏ ଏବଂ ପରେ କୌଣସି ଦାଗ ହୋଇଥାଏ । ଅତ୍ୟଧିକ ଆକ୍ରାନ୍ତ ହେଲେ ଦାଗ ଏକାଠି ହୋଇ ପତ୍ରପୋଡ଼ିଲା ପରି ଜଣାପଡ଼େ । ଦାଗର ମାତ୍ରା ଅଧିକ ହେଲେ କାଣ୍ଡ ଏବଂ ଅନ୍ୟାନ୍ୟ ଶାଖା ପ୍ରଶାଖାକୁ ମଧ୍ୟ ପ୍ରସାରିତ ହୋଇଥାଏ ।

ପ୍ରତିକାର :

- ମଞ୍ଜିକୁ ଲଗାଇବା ସମୟରେ କାର୍ବେଣ୍ଡାଜିମ୍ ୦.୨% ସହିତ ଥିରାମ ୦.୩% କିମ୍ବା ଭିଟାଭାକୁ ପାଣ୍ଡର (୦.୧୫%) ସହିତ ଗୋଳାଇ ଲଗାଇଲେ ରୋଗର ମାତ୍ରା କମି ଯାଇଥାଏ ।
- ପ୍ରାରମ୍ଭିକ ଅବସ୍ଥାରେ ମାକୋଜେବ (୦.୨୫%) ସିଞ୍ଚନ କଲେ ଏହି ରୋଗର ନିୟନ୍ତ୍ରଣ ହୋଇଥାଏ ।

୨. ଝାଉଁଳା ରୋଗ (Fungal Wilt) :

ଲକ୍ଷଣ : ଏହି ରୋଗ **Fusarium oxysporum** କବକ ଦ୍ୱାରା ହୋଇଥାଏ । ଝାଉଁଳା ରୋଗ ମୁଖ୍ୟତଃ ହରଡ଼ ଫସଲରେ ଅତ୍ୟଧିକ ପରିମାଣରେ ଦେଖାଯାଉଥିଲେ ମଧ୍ୟ ମଟର, ବୁଟ, ଚଣା ଇତ୍ୟାଦି ଫସଲରେ ଏହି ରୋଗ ଅନୁଭୂତ ହୋଇଥାଏ । ହରଡ଼ ଫସଲରେ ୫-୬ ସପ୍ତାହ ମଧ୍ୟରେ ଏହି ରୋଗ ଅଧିକ ପରିମାଣରେ ସଂକ୍ରମିତ ହୋଇଥାଏ । ଆକ୍ରାନ୍ତ ଗଛ ପ୍ରଥମେ ହଳଦିଆ ହୋଇ ପରେ ଝାଉଁଳି ପଡ଼ିଥାଏ । ଧିରେ ଧିରେ ସମ୍ପୂର୍ଣ୍ଣ ଝାଉଁଳି ପଡ଼ି ଗଛଟି ମରିଯାଇଥାଏ । ଏହି ରୋଗର ଲକ୍ଷଣ ଜଳଭାବ କିମ୍ବା ତୁଷାରପାତ ଦ୍ୱାରା ହୋଇଥିଲାପରି ଦେଖାଯାଏ । କିନ୍ତୁ ଏହା ଉଚ୍ଚ ଫିଙ୍ଗିରୁ ନିର୍ଗତ ବିଷାକ୍ତ ଅଂଶ ଦ୍ୱାରା ଗଛ ଝାଉଁଳି ପଡ଼ିଥାଏ । ଆକ୍ରାନ୍ତ ଅଙ୍ଗକୁ ଆଣି ଦେଖିଲେ କଳା କଳା ଲମ୍ବାଳିଆ ଦାଗମାନ ଦେଖାଯାଏ । ଝାଉଁଳା ରୋଗ ବେଳେ ବେଳେ ମଧ୍ୟ ଆଂଶିକ ହୋଇଥାଏ ।

ପ୍ରତିକାର :

- ଯେହେତୁ ଏହା ଏକ ମୃତ୍ତିକା ରହିତ ଫିଙ୍ଗି ଦ୍ୱାରା ହୋଇଥାଏ, ୨/୩ ବର୍ଷ ପର୍ଯ୍ୟନ୍ତ ଫସଲ ପର୍ଯ୍ୟାୟ ଅବଲମ୍ବନ କରିବା ଉଚିତ୍ ।
- ଝାଉଁଳା ରୋଗ ସହଣି ଶକ୍ତି ବିହୀନ ବ୍ୟବହାର କରିବା ଉଚିତ୍ । ଏହି ରୋଗ ଦେଖାଦେଲେ ଗଛର ମୂଳ ଅଂଶକୁ କାର୍ବେଣ୍ଡାଜିମ୍ (୦.୨%) କିମ୍ବା ସିକ୍ୱର (୦.୧୫%) ହିସାବରେ ପ୍ରୟୋଗ କଲେ ରୋଗ ଦାଉରୁ ରକ୍ଷା ମିଳିଥାଏ ।

୩. କଳାଦାଗ (Anthracrose disease) :

ଏହି ରୋଗ *Colletotricum sp* ନାମକ ଫିଙ୍ଗି ଦ୍ୱାରା ହୋଇଥାଏ ।

ଲକ୍ଷଣ : ଏହି ରୋଗ ଆକ୍ରାନ୍ତ ହେବା ମାତ୍ରେ ଅତି ଗାଢ଼, ଧୂସରିଆ କିମ୍ବା କଳା ଦାଗମାନ ଗଛର ପତ୍ର, ଡାଳ, କାଣ୍ଡ, ଫଳ କିମ୍ବା ଛୁଇଁରେ ଦେଖାଯାଏ ।

ପ୍ରତିକାର : ରୋଗ ଦେଖାଦେବାର ପ୍ରଥମ ଅବସ୍ଥାରେ କାର୍ବେଣ୍ଡାଜିମ୍ (୦.୨%) କିମ୍ବା ଟପ୍ସିନ୍ ଏମ୍-୭୦- (୦.୨%) ସେଚିତ ଗୁଣ୍ଠ ସିଞ୍ଚନ କଲେ ନିୟନ୍ତ୍ରଣ କରାଯାଇପାରେ ।

୪. ଚେର ଏବଂ କାଣ୍ଡ ସତ୍ତା ରୋଗ (Dry root rot & stemrot) :

ଏହି ରୋଗ *Macrophomina phaseolina* ଫିଙ୍ଗିଦ୍ୱାରା ହୋଇଥାଏ । ପ୍ରାୟ ଅଧିକାଂଶ ଭାଲିଜାତୀୟ ଫସଲ ଚେର ଏବଂ କାଣ୍ଡ ସତ୍ତା ରୋଗ ଦ୍ୱାରା ଆକ୍ରାନ୍ତ ହୋଇଥାଏ । ସାଧାରଣତଃ ବର୍ଷାଦିନେ ମାଟିରେ ଅତ୍ୟଧିକ ଓଦା ରହିଲେ ଏହି ରୋଗ ଦେଖାଦେବାର ସମ୍ଭାବନା ଥାଏ । ଘନ ଧୂସରିଆ କିମ୍ବା ଲମ୍ବାଳିଆ କଳା ଦାଗମାନ ମୂଳଚେର, ପ୍ରଶାଖା ଚେର ଏବଂ ମାଟିକୁ ଲାଗିଥିବା କାଣ୍ଡ ଅଂଶରେ ଆକ୍ରାନ୍ତ ଦାଗ ଦେଖାଦିଏ ଏବଂ ପରେ ପରେ ଗଛଟି ସ୍ୱାଭାବିକ ଭାବରେ ବଢିନପାରି ମରିଯାଇଥାଏ ।

ପ୍ରତିକାର :

- ଭାଲି ଫସଲ କରାଯାଇଥିବା ଚାଷ ଜମିରେ ବର୍ଷାଦିନେ କରନାଳି କରି ଯେମିତି ପାଣି ଜମି ନରହେ ତା'ର ବ୍ୟବସ୍ଥା କରିବା ଉଚିତ୍ ।
- ରୋଗ ଦେଖାଦେଲେ ମେଟାଲକ୍ସିଲ୍ (*Metalxyl*) ୦.୨୫% ଆକ୍ରାନ୍ତ କାଣ୍ଡ ଏବଂ ମୂଳ ଅଂଶରେ ସିଞ୍ଚନ କଲେ ରୋଗର ମାତ୍ରା କମିଯାଇଥାଏ ।

୫. ଭୂତାଣୁଜନୀତ ସାହେବି ରୋଗ (Yellow Vein Mosaic virus) :

ଏହି ରୋଗ ଦ୍ୱାରା ହୋଇଥାଏ ଏବଂ ଧଳା ମାଛି (Bemisia tabaci) ଦ୍ୱାରା ରୋଗୀଣା ଗଛରୁ ସୁସ୍ଥ ଗଛକୁ ବ୍ୟାପିଥାଏ ।

ଲକ୍ଷଣ : ଏହି Yellow Vein Mosaic virus (Gmini Virus) ଭୂତାଣୁଜନୀତ ରୋଗ ଖରିଫ ଋତୁରେ ହେଉଥିବା ଡାଲିଜାତୀୟ ଫସଲରେ ବେଶୀ ଦେଖାଯାଏ । ଡାଲି ଫସଲ ଏକ ମାସର ହେଲେ ଟିକିଟିକି ହଳଦିଆ ଦାଗର ପତ୍ରମାନ ଦେଖାଯାଏ । ପରେ ପରେ ହଳଦିଆ ଏବଂ ସବୁଜ ମିଶା ଦେଖାଦେଇ ପରେ ସମ୍ପୂର୍ଣ୍ଣ ହଳଦିଆ ହୋଇଥାଏ । ଏହି ରୋଗ ଅତିମାତ୍ରାରେ ବଢିଲେ ତାହା ଦୂରରୁ ଦେଖି ସହଜରେ ରୋଗର ଲକ୍ଷଣ ଅନୁମାନ କରାଯାଇପାରେ ।

ପ୍ରତିକାର :

- ଚାଷୀମାନଙ୍କ ପାଖରେ ଥିବା ନିଜସ୍ୱ ବିହନକୁ ବ୍ୟବହାର ନକରି ଭୂତାଣୁ ରୋଗ ସହଣୀ ଶକ୍ତି ଥିବା ବିହନକୁ ବ୍ୟବହାର କରିବା ଉଚିତ । ଯଥା : ଟି-୯, ପୁୟ-୧, ପିୟୁ-୧୯, ଆଇ.ପି.ଏମ୍-୦୨-୧୪, ଏସ୍ଏମ୍ଏଲ୍-୬୬୮, ଶରଳା, ୨୬, ୩୫, ଯୁଜି-୨୯୮, ପିୟୁ-୩୦ ଇତ୍ୟାଦି ।
- ଭୂତାଣୁର ବାହକ ଧଳାମାଛିକୁ ପ୍ରଥମ ଅବସ୍ଥାରେ ନିୟନ୍ତ୍ରଣରେ ରଖିପାରିଲେ ଏହି ରୋଗ ବିଶେଷ ବ୍ୟାପି ନଥାଏ ।
- ଧଳାମାଛିକୁ ନିୟନ୍ତ୍ରଣ କରିବା ପାଇଁ ଡାଇମେଥୋଏଟ୍ କିମ୍ବା ମେଟାସିଷ୍ଟକମ୍-୦.୨% କିମ୍ବା ଏସିମିପ୍ରୋ-୨୦ ଏସ୍ପି. (୦.୦୧%), ଏସିଫେଟ୍-୦.୨୫% ହିସାବରେ ପ୍ରୟୋଗ କଲେ ବହୁତ ସୁଫଳ ମିଳିଥାଏ ।

୬. କଳଙ୍କି ରୋଗ (Rust disease) :

ଏହି ରୋଗ *Uromyces appendiculatus* ଫିଙ୍ଗି ଦ୍ୱାରା ହୋଇଥାଏ ।

ଲକ୍ଷଣ : ଏହି ରୋଗ ପତ୍ରର ଦୁଇପଟେ ଲାଲ ଧୂସରିଆ କିମ୍ବା କମଳା ମିଶା ଧୂସରିଆ ରଙ୍ଗ ଘା' ଦାଗ ପରି ପତ୍ର ଉପର ଭାଗରେ ଦେଖାଦେଇଥାଏ ଏବଂ ପରେ ପରେ ହଳଦିଆ ହୋଇ ଶୁଖିଯାଏ ଏବଂ ପତ୍ର ଝଡ଼ିଯାଏ ।

କୋଲାର ରଟ୍ :

୧ କେଜି ବିହନ ପିଛା ୨ ଗ୍ରାମ ହିସାବରେ ମିଶ୍ରିତ କବକ ନାଶକ ଯଥା ଥିବା + କାର୍ବେଣ୍ଡାଜିମ୍ ଦ୍ୱାରା ବିହନ ବିଶୋଧନ କରି ବୁଣିଲେ ଏହି ରୋଗ ପ୍ରତିହତ ହୋଇଥାଏ କିମ୍ବା ଏହି ରୋଗର ନିୟନ୍ତ୍ରଣ ପାଇଁ ଏକର ପ୍ରତି ୨୦୦ ଲିଟର ପାଣି ସହିତ ୪୦୦ ଗ୍ରାମ କାର୍ବେଣ୍ଡାଜିମ୍ କିମ୍ବା ୬୦୦ ଗ୍ରାମ ମାନକୋଜେବ୍ କିମ୍ବା ୩୦୦ ଗ୍ରାମ ଥାଓପିନେବ୍ ମିଥାଇଲ ଦ୍ରବଣକୁ ଗଛ ସହିତ ମୂଳକୁ ଭଲ ଭାବରେ ସିଞ୍ଚନ କରନ୍ତୁ ।

ପତ୍ରପୋଡ଼ା ରୋଗ :

ଲକ୍ଷଣ : ଏହି ରୋଗ ହେବାପାରେ ପ୍ରଥମେ ପତ୍ରର ଉପରିଭାଗରେ ଛୋଟ ଛୋଟ ଗୋଲାକାର ଧୂସର ବର୍ଣ୍ଣର ଦାଗ ଦେଖାଦିଏ ଓ ଧିରେ ଧିରେ ଏହି ଛୋଟ ଦାଗଗୁଡ଼ିକ ଏକାଠି ହୋଇ ପତ୍ରର ଧାର ଆଡ଼କୁ ଅଧିକ ବ୍ୟାପେ । ପୁନଶ୍ଚ ପତ୍ରଟି ପୋଡ଼ିଗଲା ପରି ଦେଖାଯାଏ ଏବଂ ଏହାଦ୍ୱାରା ଗଛର ବୃଦ୍ଧି ଓ ଅମଳ ମଧ୍ୟ ଅପେକ୍ଷାକୃତ ହ୍ରାସ ପାଇଥାଏ ।

ପ୍ରତିକାର : ଏହି ରୋଗର ନିୟନ୍ତ୍ରଣ ପାଇଁ ଏକର ପିଛା ୨୦୦ ଲିଟର ପାଣି ସହିତ ୬୦୦ ଗ୍ରାମ ମାନକୋଜେବ୍ ଡବ୍ଲୁଡିପି ୬୫% କିମ୍ବା ୪୦୦ ଗ୍ରାମ କାର୍ବେଣ୍ଡାଜିମ୍ କିମ୍ବା ୬୦୦ ଗ୍ରାମ କପରଅକ୍ସି କ୍ଲୋରାଇଡ୍ ଡବ୍ଲୁଡିପି ୫୦% ମିଶାଇ ପତ୍ର ସିଞ୍ଚନ କରନ୍ତୁ ।

ତାଲି ଜାତୀୟ ଫସଲରେ ଦେଖାଯାଉଥିବା ମୁଖ୍ୟ ଅନିଷ୍ଟକାରୀ କୀଟ ଏବଂ ଏହାର ପରିଚାଳନା ।

୧. Flea Beetle (Phyllotreta sp.) :

ଲକ୍ଷଣ : ଏହି ପୋକଟି ତାରି ଏବଂ ଅନ୍ଧାର ହେଲେ ଆକ୍ରମଣ କରିଥାଏ । ପୂର୍ଣ୍ଣାଙ୍ଗ ପୋକଟି ଗଛର ୨.୬ପତ୍ର ଅବସ୍ଥାରେ ପତ୍ରକୁ ଖାଇଥାଏ । ଫଳରେ ପତ୍ରରେ ଛୋଟ ଛୋଟ ଗୋଲ କଣାମାନ ଦେଖାଯାଏ । ଫଳରେ ଗଛ ଠିକ୍ ଭାବରେ ବଢ଼ିପାରିନଥାଏ ।

ପ୍ରତିକାର : ପ୍ରାଥମିକ ଅବସ୍ଥାରେ ମିଥାଇଲ ପାରାଥ୍ରାକ୍ସ ଗୁଣ୍ଡ ହେକୂର ପ୍ରତି ୨୫ କି.ଗ୍ରା. କିମ୍ବା କ୍ଲୋରପାଇରଫସ୍ ଦ୍ରବଣକୁ ଏକ ଲିଟର ହିସାବରେ ସକାଳ ସମୟରେ ସିଞ୍ଚନ କଲେ ପୋକ ନିୟନ୍ତ୍ରଣ ହେବା ସହିତ ଗଛ ଭଲଭାବରେ ବଢ଼ିଥାଏ ।

ପ୍ରତିକାର :

- ମଞ୍ଜିକୁ କାର୍ବେଣ୍ଡାଜିମ୍ ୦.୨% + ଥିରାମ ୦.୩% କିମ୍ବା ଭିଟାଭାକ୍ ପାଞ୍ଚାର (୦.୨%) ସହିତ ବିଶୋଧନ କରିବା ଉଚିତ୍ ।
- ସେଚିତ ସଲଫର ଗୁଣ୍ଡକୁ ଏକ ଲିଟର ପାଣିରେ ୪.୦ ଗ୍ରାମ ମିଶାଇ ସିଞ୍ଚନ କରିବା ଦ୍ୱାରା ଏହି ରୋଗକୁ ନିୟନ୍ତ୍ରଣ କରାଯାଇପାରେ ।

୭. ପାଉଁଶିଆ ରୋଗ (Powdery Mildew) :

Erysiphe polygoni କବକ ଦ୍ୱାରା ଏହି ରୋଗ ହୋଇଥାଏ ।

ଲକ୍ଷଣ : ପାଉଁଶିଆ ରୋଗ ପ୍ରଥମେ ପତ୍ର ଉପରେ ଏବଂ ପରେ ଅନ୍ୟାନ୍ୟ ସବୁକ ଅଂଶରେ ଧଳା ଧଳା ଅଂଶମାନ ଦେଖାଯାଇଥାଏ । ରୋଗର ମାତ୍ରା ବଢ଼ିଗଲେ ଫସଲର ଉପରି ଭାଗରେ ଧଳା ପାଉଁଶର ଦ୍ୱାରା ଆଚ୍ଛାଦିତ ହେଲାପରି ଦେଖାଯାଏ ।

ପ୍ରତିକାର : ଏହାର ନିୟନ୍ତ୍ରଣ ପାଇଁ ଏକର ପ୍ରତି ୧ କେଜି ଗନ୍ଧକ ସେଚିତ ଗୁଣ୍ଡ ୨୦୦ ଲିଟର ପାଣିରେ ମିଶାଇ ସିଞ୍ଚନ କରନ୍ତୁ କିମ୍ବା ଏକର ପ୍ରତି ୨୦୦ ଲିଟର ପାଣି ସହିତ ୫୦୦ ଗ୍ରାମର ବେନୋମିଲ୍ ୫୦% କିମ୍ବା ୩୦୦ ଗ୍ରାମ କାର୍ବେଣ୍ଡାଜିମ୍ ୫୦% ଡକ୍ୟୁଡିପି କିମ୍ବା ୧୦୦ ମି.ଲି. ଟ୍ରାଇଡେମର୍ଫ ୮୦% ଇ.ସି. (କାଲିକ୍ୱିନ) ପତ୍ର ସିଞ୍ଚନ କରନ୍ତୁ । ଏକର ପ୍ରତି ୧୦ କେଜି ଗନ୍ଧକ ଗୁଣ୍ଡ ବିଞ୍ଚି ମଧ୍ୟ ରୋଗ ନିୟନ୍ତ୍ରଣ କରାଯାଇପାରେ ।

ମଞ୍ଜିସଜା ଓ ତଳିପଟା ରୋଗ :

ଲକ୍ଷଣ : ଏହି ରୋଗ ଦେଖାଦେଲେ ଗଜା ଗଛ ବିଶେଷକରି ଆକ୍ରାନ୍ତ ହୋଇଥାଏ । ତଳିର ମାଟି ସହିତ ସଲଗ୍ନ ଅଂଶ ପଡ଼ିଯାଏ ଓ ଧିରେ ଧିରେ କଳା ପଡ଼ି ଶୁଖିଯାଏ । ଏହାଦ୍ୱାରା ଫସଲର ବିଶେଷ କ୍ଷତି ହୋଇଥାଏ । ଏପରିକି ଗଛଟି ଝାଉଁଳି ଶୁଖି ମରିଯାଏ ।

ପ୍ରତିକାର : ୧ କେଜି ବିହନ ପିଛା ୩ ଗ୍ରାମ ଥିରାମ କିମ୍ବା କ୍ୟାପ୍ଟାନ କିମ୍ବା ୨ ଗ୍ରାମ ଥାଓଫିନେଟ୍ ମିଥାଇଲ ଦ୍ୱାରା ବିହନ ବିଶୋଧନ କରି ବୁଣିଲେ ରୋଗ ନିୟନ୍ତ୍ରଣ ହୋଇଥାଏ । ୧ କେଜି ବିହନ ପିଛା ୩୭.୫% କାର୍ବୋକ୍ୱିନ + ୩୭.୫% ଥିରାମ ମିଶ୍ରିତ କବକ ନାଶକକୁ ୨ ଗ୍ରାମ ହିସାବରେ ବିହନ ବିଶୋଧନ କଲେ ରୋଗ ନିୟନ୍ତ୍ରଣ ହୋଇଥାଏ କିମ୍ବା ଏକର ପ୍ରତି ୨୦୦ ଲିଟର ପାଣି ସହିତ ୩୦୦ ଗ୍ରାମ କାର୍ବେଣ୍ଡାଜିମ୍ କିମ୍ବା ୨୦୦ ଗ୍ରାମ ମାନକୋଜେବ କିମ୍ବା ୪୦୦ ମି.ଲି. ପ୍ରୋପିକୋନାଜୋଲ୍ ୨୫% ଇ.ସି.କୁ ପତ୍ର ସିଞ୍ଚନ କରି ମଧ୍ୟ ରୋଗ ନିୟନ୍ତ୍ରଣ କରାଯାଇପାରେ ।

୨. ଲାଲ ସଂବାଳୁଆ Red Hairy cater pillar (*Amsacta albistriga*) :

ଏହି ପୋକଟି ବର୍ଷାଦିନେ ପ୍ରାୟ ଦେଖାଯାଏ । ଡାଳି ଜାତୀୟ ଫସଲ ସହିତ ମକା, ଛଣି, ଯଅ ଏବଂ ଅନ୍ୟାନ୍ୟ ଫସଲରେ ଏହି ପୋକ ଆକ୍ରମଣ କରିଥାଏ । ଏହି ପୋକର ଶୁକ୍ର ପ୍ରଥମ ଅବସ୍ଥାରେ କଅଁଳିଆ ପତ୍ର, ଡାଳ ଖାଇଥାନ୍ତି । ପୂର୍ଣ୍ଣାଙ୍ଗ ଶୁକ୍ରଟି କିଛି ବାଛବିଚାର ନକରି ସମସ୍ତ ସବୁଜ ଅଂଶକୁ ଖାଇ ସମ୍ପୂର୍ଣ୍ଣ ଭାବରେ ନଷ୍ଟ କରିଥାଆନ୍ତି ।

ପ୍ରତିକାର :

- ସଂବାଳୁଆ ପୋକ ଆଲୋକଆଡ଼କୁ ଆକର୍ଷିତ ହେଉଥିବାରୁ ରାତିରେ ଆଲୋକ ବ୍ୟବସ୍ଥା କରି ତଳେ କିରୋସିନ ମିଶାଯାଣି ରଖିଲେ ସହଜରେ ପଡ଼ି ମରିଯାଆନ୍ତି ।
- ଖରାଟିଆ ଚାଷ କରିବା ଦ୍ୱାରା ମାଟି ଭିତରେ ଥିବା ପୁ୍ୟା ନଷ୍ଟ ହୋଇଯାଏ ।
- ଅତି ଆକ୍ରାନ୍ତ ହେଲେ କୁଇନାଲଫସ୍-୨୫ ଇ.ସି. ୦.୨୦% କିମ୍ବା ଡାଇକ୍ଲୋରଭସ୍ ୧୦୦ ଇ.ସି. ୦.୧% ହିସାବରେ ହେକ୍ଟର ପିଛା ୫୦୦ ଲିଟର ପାଣିରେ ମିଶାଇ ସିଞ୍ଚନ କଲେ ସୁଫଳ ମିଳିଥାଏ ।

୩. ଶୋଷକ କୀଟ :

ଏହି ଶୋଷକ କୀଟ ଗଛର ବିଭିନ୍ନ ଅଂଶରେ ରହି ରସ ଶୋଷି ଖାଇଥାଆନ୍ତି, ଫଳରେ ପତ୍ର ଲୋଚା ହୋଇ ଦେଖାଯାଏ । ଧଳା ମାଛି ସାହେବି ରୋଗ ବାହକ ହୋଇଥାଏ ।

ପ୍ରତିକାର : ଏହି ପୋକର ମାତ୍ରା ବଢ଼ିଗଲେ ନିମ୍ନ ପ୍ରଦତ୍ତ କୀଟନାଶକ ସିଞ୍ଚନ କରିବା ଉଚିତ୍ ।

ଡାଇମେଥୋଏଟ୍ ୨୫ ଇସି - ୦.୨%, ଇମିଡାକ୍ଲୋପ୍ରିଡ୍ ୧୭.୮ ଏସ୍ଏଲ୍. ଏସିଗାମିପ୍ରିଡ୍ ୨୦ଇସି-୦.୦୧%, ଥାଇଓମେଥୋକ୍ୱାମ୍ ୦.୦୧% ସିଞ୍ଚନ କରିବା ଉଚିତ୍ ।

୪. ଲେଡାପୋକ (*Spodoptera sp.*) :

ଲକ୍ଷଣ : ଏହି ପୋକର ଶୁକ୍ର ରାତିରେ ଗଛର କଅଁଳିଆ ଡାଳପତ୍ରକୁ ସମ୍ପୂର୍ଣ୍ଣ ଭାବରେ ଖାଇ ନଷ୍ଟକରିଥାନ୍ତି ଏବଂ ଗଛର ମୂଳକୁ କାଟି ଦେଇଥାନ୍ତି ।

ପ୍ରତିକାର :

- ପୋକକୁ ଦେଖିବା ମାତ୍ରେ ପ୍ରଥମେ ପାଖ ହିତରେ ମିଥାଇଲ ପାରାଥ୍‌ଆନ୍ କିମ୍ବା କ୍ଲୋରୋପାଇରିଫସ୍ ଗୁଣ୍ଡ ସିଞ୍ଚନ କରି ଆଶ୍ରୟ ନେଉଥିବା ସ୍ଥାନକୁ ନଷ୍ଟ କରିଦେବା ଉଚିତ୍ ।
- ଅତି ମାତ୍ରାରେ ଆକ୍ରାନ୍ତ ହେଲେ ଶୁକର ପ୍ରଥମ ଅବସ୍ଥାରେ ଡିଡିଭିପି, ଟ୍ରାଇକୋଫସ୍ କିମ୍ବା ମନୋକ୍ଲୋଟୋଫସ ୧.୨ ଲିଟର ହେକ୍ଟର ପ୍ରତି ପ୍ରୟୋଗ କଲେ ଲେଡାପୋକକୁ ନିୟନ୍ତ୍ରଣରେ ରଖିହେବ ।

୫. ଛୁଇଁବିକ୍ଷା ପୋକ (*Helicoverpa armigera*) :

ଲକ୍ଷଣ : ଏହି ପୋକର ଶୁକ ଡାଲିଜାତୀୟ ଫସଲ ପାଇଁ ଅତ୍ୟନ୍ତ ମାରାତ୍ମକ । ଶୁକ ଅବସ୍ଥାରେ ପ୍ରଥମେ କଅଁଳିଆ ପତ୍ରକୁ ଖାଇ ନଷ୍ଟ କରିଦେଇଥାଏ । ପରେ ଫଳ ବା ଛୁଇଁକୁ କଣାକରି ବହୁଥିବା ଦାନାକୁ ଖାଇଥାଏ । ଛୁଇଁ ଖାଇଲାବେଳେ ଏହି ପୋକର ମୁଣ୍ଡପାଖ ଭିତରେ ରହି ଅଧା ଅଙ୍ଗ ଝୁଲିଲା ପରି ଦେଖାଯାଇଥାଏ ।

ପ୍ରତିକାର :

- ଖରାଟିଆ ଚାଷ କରି ମାଟି ଭିତରେ କିମ୍ବା କାଣ୍ଡ ଭିତରେ ଥିବା ପୁ୍ୟପାକୁ ନଷ୍ଟ କରିବା ଉଚିତ୍ ।
- ଫେରୋମୋନ୍ ଯନ୍ତ୍ରା ୧୫-୨୦ଟି ହେକ୍ଟର ପିଛା ବସାଇ ଛୁଇଁବିକ୍ଷା ପୋକକୁ ଯନ୍ତ୍ରାରେ ପକାଇ ମାରିବା ଉଚିତ୍ ।
- ଏନ୍‌ପିଭି ଜାତୀୟ ଭୃତାଣୁ କଲଚର ୨୫୦ ଏଲଭ ହେକ୍ଟର ପ୍ରତି ଏକ ଲିଟର ପ୍ରୟୋଗ କଲେ ଛୁଇଁବିକ୍ଷା ପୋକ ଏବଂ ଲେଡାପୋକକୁ ନିୟନ୍ତ୍ରଣ କରାଯାଇପାରେ ।
- ଫୁଲ ସମୟରେ ଦୁଇଥର ଟ୍ରାଇକୋଫସ୍-୩୫ ଇସି ୫୦ ଭାଗ ଫୁଲ ଫୁଟିବା ସମୟରେ ଏବଂ ୧୫-୨୦ ଦିନ ପରେ ୨ୟ ଥର ସିଞ୍ଚନ କଲେ ଏହି ପୋକର ଆକ୍ରାନ୍ତ ବହୁତ ପରିମାଣର କମିଯାଇଥାଏ । ଲିମ୍ବ ଜାତୀୟ ଔଷଧକୁ ମିଶାଇ ସିଞ୍ଚନ କଲେ ଅଧିକ ଲାଭ ମିଳିଥାଏ ।
- ବିଟି କଲଚରକୁ ହେକ୍ଟର ପ୍ରତି ୧.୦ କି.ଗ୍ରା. ରୁ ୧.୫ କି.ଗ୍ରା. ପ୍ରୟୋଗ କଲେ ଲେଡାପୋକ ଏବଂ ଛୁଇଁବିକ୍ଷା ପୋକକୁ ନିୟନ୍ତ୍ରଣ କରାଯାଇପାରେ ।

୬. ବାଦୁଆ ପୋକ (Blister beetle) - *Mylabris pustulatus*

ଲକ୍ଷଣ : ଏହାର ପୂର୍ଣ୍ଣାଙ୍ଗ ପୋକଟି ହରଡ଼ ଫସଲର ଫୁଲକୁ ନଷ୍ଟ କରିଥାଏ ।

ପ୍ରତିକାର : ଫୁଲ ସମୟରେ ଏହି ପୋକକୁ ଏକ ମସାରି କଲା ଲାଗିଥିବା ଯନ୍ତା ସାହାଯ୍ୟରେ ଧରି କିରୋସିନ ପାଣିରେ ପକାଇ ମାରିବାକୁ ହୋଇଥାଏ ।

୭. ଛୁଇଁ ଶୋଷକ ପୋକ (Pod Bug) - *Clavigralla gibbosa*

ଲକ୍ଷଣ : ଏହି ପୋକର ଶୁକ୍ଳ ଏବଂ ପୂର୍ଣ୍ଣାଙ୍ଗ ପୋକ ଫଳ ଛୁଇଁ ଏବଂ ମଞ୍ଜିରୁ ରସ ଶୋଷି ଖାଇଥାନ୍ତି, ଫଳରେ ମଞ୍ଜି ଏବଂ ଛୁଇଁ ସରୁ ଏବଂ ଲୋଚାକୋଚା ହୋଇଥାଏ ।

ପ୍ରତିକାର : ଲିମ୍ବଜାତୀୟ ଔଷଧ ସହିତ ମନୋକ୍ରୋଟୋଫସ୍ ୨.୦ ମିଲି./ଲିଟର କିମ୍ବା ଡାଇମେଥୋଏବ୍-୨.୦ ମିଲି/ଲିଟର ହିସାବରେ ପ୍ରୟୋଗ କଲେ ସୁଫଳ ମିଳିଥାଏ ।

ଜଉପୋକ :

ଲକ୍ଷଣ : ଏହି ପୋକ ସାଧାରଣତଃ ଡାଲି ଜାତୀୟ ଫସଲରେ ବହୁଳ ମାତ୍ରାରେ ଲାଗିଥାଆନ୍ତି । ଏମାନେ ଗଛର ସତେଜ ଭାଗରେ ଦେଖାଯାଆନ୍ତି । ଯାହାଦ୍ୱାରା କି ଗଛର ଅଭିବୃଦ୍ଧି କମ୍ ହୋଇଥାଏ । ଏମାନେ ଗଛରୁ ରସ ଶୋଷି ନେବା ଦ୍ୱାରା ଗଛର ପତ୍ର, ଡାଳ, ଫଳ ଆଦି ଆକ୍ରାନ୍ତ ହୋଇ ଅଶେଷ କ୍ଷତି ଘଟିଥାଏ ।

ପ୍ରତିକାର : ଏହି ପୋକର ନିୟନ୍ତ୍ରଣ ପାଇଁ ଏକର ପିଛା ୨୦୦ ଲିଟର ପାଣି ସହିତ ୪୦୦ ମିଲି ମିଥାଇଲ ଡିନୋଟନ ୨୫% ଇସି କିମ୍ବା ୪୦୦ ମିଲି ଡାଇମିଥୋଏବ୍ ୩୦% ଇସି କିମ୍ବା ଡିଡିଭିପି ୨୬ ଇସି ୨୦୦ ମିଲି କିମ୍ବା ମାତ୍ର ୫୦ ମିଲି ଇମିଡାକ୍ଲୋପ୍ରିଡ ୧୭.୮% ଏସଏଲ ପତ୍ର ସିଞ୍ଚନ କରନ୍ତୁ । କ୍ରାଇସୋପର୍ଲ୍ କାରନିଆ ଉପକାରୀ କୀଟର ପ୍ରଥମ ଅବସ୍ଥା ଶୁକ୍ଳକୁ ଏକର ପିଛା ୨୦ ହଜାର ହିସାବରେ ଜମିରେ ଛାଡିଲେ ମଧ୍ୟ ଜଉପୋକ ନିୟନ୍ତ୍ରଣ ହୋଇଥାଏ । ତେବେ ଏହି ଉପକାରୀ ପୋକକୁ ଆବଶ୍ୟକତା ଦେଖି ଥରେ କିମ୍ବା ଦୁଇଥର ଜମିରେ ପ୍ରୟୋଗ କରନ୍ତୁ ।

ସୂତ୍ର କୃମିଜନିତ ରୋଗ (ରେନିଫର୍ମ ନିମାଟୋଡ୍) :

ଏହି ନିମାଟୋଡ୍ ଯୋଗୁ ଗଛର ବୃଦ୍ଧି ବାଧାପ୍ରାପ୍ତ ହୁଏ । ଚେର ସଂଖ୍ୟା ଜମିଯାଏ ଏବଂ ଗଛ ଦବିଲା ପରି ଦେଖାଯାଏ । ଫସଲ ଉତ୍ପାଦନ ମଧ୍ୟ ବାଧାପ୍ରାପ୍ତ ହୁଏ । ଉଭୟ ନିମାଟୋଡ୍ ବା ସୂତ୍ରକୃମି ଆକ୍ରମଣ ଯୋଗୁ ଡାଲି ଫସଲର ଅମଳ ହ୍ରାସ ହୋଇଥାଏ ।

ନିମାଟୋଡ଼ ବା ସୁତ୍ରକୃମିଜନିତ ରୋଗର ନିରାକରଣ ପାଇଁ ମଞ୍ଜି ବୁଣିବା ପୂର୍ବରୁ ଜମିରେ ଦାନାଦାର ସୁତ୍ରକୃମି ନାଶକ ଯଥା କାର୍ବୋଥ୍ୟୁରାନ, ଏକର ପ୍ରତି ୮୦୦ ଗ୍ରାମ ସକ୍ରିୟ ଅଂଶ ପ୍ରୟୋଗ କଲେ ଭବିଷ୍ୟତରେ ସୁତ୍ରକୃମିଜନିତ ରୋଗରୁ ଫସଲକୁ ରକ୍ଷା କରାଯାଇପାରିବ ।

ଡାଲିଜାତୀୟ ଫସଲର ଅମଳ ପରବର୍ତ୍ତୀ ଯତ୍ନ :

- ଅମଳ ପରେ ଡାଲିଜାତୀୟ ଫସଲରେ ଭୂଙ୍ଗ ପୋକ (Pulse beetle) (*Cellosobruchus sp.*) ଦାଉରୁ ରକ୍ଷା ପାଇବା ନିହାତି ଜରୁରୀ । ଏହି ପୋକ ବିଲରେ ଥିବା ଅବସ୍ଥାରେ ଆକ୍ରାନ୍ତ ହୋଇଥାଏ ଏବଂ ସଂରକ୍ଷଣ କରିରଖିବା ସମୟରେ ମଞ୍ଜିର ଚୋପା ଅଂଶକୁ ଛାଡ଼ି ଅନ୍ୟ ଅଂଶକୁ ଖାଇଥାଏ । ତେଣୁ ଠିକ୍ ଭାବରେ ସଂରକ୍ଷଣ ପଦ୍ଧତି ଅବଲମ୍ବନ କଲେ ସାଇତା ବିହନ କିମ୍ବା ଶସ୍ୟକୁ ବେଶିଦିନ ପର୍ଯ୍ୟନ୍ତ ରଖାଯାଇପାରେ ।
- ଅମଳ ପରେ ଖରାରେ ଭଲ ଭାବରେ ଶୁଖାଇ ମଞ୍ଜିରେ ଥିବା ଜଳୀୟ ଅଂଶକୁ ୧୦ ଭାଗରୁ କମ୍ କରିବା ।
- ଅତି ବଡ଼ ପାତ୍ରରେ କମ୍ ବିହନ ନରଖି ପାତ୍ରରେ ପୂର୍ଣ୍ଣ ଭାବରେ ଶସ୍ୟ / ବିହନ ରଖି ଖାଲିଥିବା ଜାଗା କମ୍ କରନ୍ତୁ ।
- ବ୍ୟାଗରେ ରଖିଲେ ଭଲଭାବରେ ସିଲାଇ କରି ଶୁନ୍ୟସ୍ଥାନ ରଖିବା ଉଚିତ୍ ନୁହେଁ ।
- ଶସ୍ୟ ସାଇତା ଘରକୁ, ଅଖାକୁ ମାଲାଇଥିବା ୫୦ ଇଞ୍ଚ ୧୦ମିଲି/ଲିଟର କିମ୍ବା ଡାଇକ୍ଲୋରୋଭେସ୍ ୭୭ ଡବ୍ଲୁଏସ୍‌ସି ଲିଟର ପ୍ରତି ୭ ମିଲି ହିସାବରେ ଭଲଭାବରେ ସିଞ୍ଚନ କରିବା ଉଚିତ୍ ।

ଏସବୁ ଅସୁବିଧା ଏବଂ ପାରିପାର୍ଶ୍ୱିକ ଅବସ୍ଥା ଥିବା ସତ୍ତ୍ୱେ ଡାଲି ଫସଲର ଉତ୍ପାଦନ ଏବଂ ଉତ୍ପାଦକତା ବଢ଼ାଇବାକୁ ହେଲେ ତିପ ଜମିରେ ବିଭିନ୍ନ ଫସଲ ଯଥା ଧାନ, ମାଣ୍ଡିଆ, ମକା, ବାଦାମ, ରାଶି ସହିତ ଡାଲି ଫସଲର ଅନ୍ତ, ମିଶ୍ରିତ କିମ୍ବା ଛତାବୁଣା କରି ଚାଷ ଜମିର ପରିମାଣ ବଢ଼ାଇବାକୁ ହେବ । ଡାଲି ଫସଲରେ ରୋଗ ଓ ପୋକର ସନ୍ତୁଳିତ ପରିଚାଳନା ଠିକ୍ ଭାବରେ କରିପାରିଲେ ଅମଳ ଆଶାନୁରୂପକ ବୃଦ୍ଧିପାଇବା ଏବଂ ଅମଳ ପରବର୍ତ୍ତୀ ସମୟରେ ଠିକ୍ ଭାବରେ ସାଇତି ରଖିପାରିଲେ ଆମ ଚାଷୀଭାଇନାର ଡାଲି ଉତ୍ପାଦନରେ ସ୍ୱାବଲମ୍ବୀ ହୋଇପାରିବେ ଏଥିରେ କୌଣସି ଦ୍ୱିମତ ନାହିଁ ।

ପୁରୀ ଜିଲ୍ଲାରେ ଧାନ ପରେ ମୁଗ ଗୋଟିଏ ମୁଖ୍ୟ ଫସଲ । ଏହି ଫସଲ ବର୍ଷା ଋତୁରେ ବର୍ଷାଜଳ, ଶୀତ ଋତୁରେ ମାଟିରେ ରହିଥିବା ବତର ଓ ବସନ୍ତ, ଗ୍ରୀଷ୍ମ ଋତୁରେ ଜଳସେଚନ ଉପରେ ନିର୍ଭର କରି ଚାଷ କରାଯାଏ । ଏହା ମାଟିର ଉର୍ବରତା ବଢାଇବା ସହିତ ମୃତ୍ତିକା ସଂରକ୍ଷଣରେ ମଧ୍ୟ ସାହାଯ୍ୟ କରିଥାଏ । ମୁଗ ଗଛକୁ ଗୋଖାଦ୍ୟ ରୂପେ ବ୍ୟବହାର କରାଯାଇଥାଏ ।

ଉନ୍ନତ ବିହନ କିସମ :

ରତୁ ଅନୁସାରେ କେତେକ ଉନ୍ନତ କିସମ ନାମ, ତାର ଅମଳ ସମୟ ଓ ରୋଗ ସହଣୀ ଶକ୍ତି ନିମ୍ନରେ ଦିଆଗଲା ।

ବିଭିନ୍ନ ରୋଗ ସହଣୀ ମୁଗ କିସମ

କିସମର ନାମ	ସମୟରେ ପଜସର	ଅମଳ	ରତୁ	ମନ୍ତବ୍ୟ
କାମ୍ଦେବ (ଓ.ୟୁ.ଏମ୍ ୧୧-୫)	୨୦-୨୫	୭.୫	ବର୍ଷା, ପ୍ରାକରବି ରବି, ଗ୍ରୀଷ୍ମ	ଲମ୍ବା, ଛୁଇଁ ପ୍ରତିରୋଧକ ସାହେବୀ ରୋଗ
ଦୁର୍ଗା (ଓ.ୟୁ.ଏମ୍ ୧୧-୫)	୨୫	୮.୦	ବର୍ଷା, ପ୍ରାକ୍ ରବି	ଲମ୍ବା ଛୁଇଁ ପ୍ରତିରୋଧକ ସାହେବୀ ରୋଗ
ଗାର୍ମ-୧	୨୦-୨୦	୭.୦	ରବି, ପ୍ରାକ୍ ରବି	ଛୋଟ ଛୁଇଁ ପ୍ରତିରୋଧକ ପାଉଁଶିଆ ଓ ସାହେବୀ ରୋଗ
ଧୌଳି	୨୫-୨୦	୮.୦	ରବି, ପ୍ରାକ୍ ରବି	ଲମ୍ବା ଛୁଇଁ, ବଡ ମଞ୍ଜି ପ୍ରତିରୋଧକ ପାଉଁଶିଆ
ସୁଜାତା	୨୫-୨୦	୭.୫	ବର୍ଷା, ପ୍ରାକ ରବି ଗ୍ରୀଷ୍ମ	ପ୍ରତିରୋଧକ ସାହେବୀ ରୋଗ
ଏସ୍.ଏମ୍.ଏଲ୍ - ୨୨୮	୨୫-୨୫	୯.୫	ଗ୍ରୀଷ୍ମ	ଲମ୍ବା ଛୁଇଁ, ବଡ ମଞ୍ଜି ପ୍ରତିରୋଧକ ସାହେବୀ ଓ ପାଉଁଶିଆ ରୋଗ
ଏଲ୍.ଜି.ଜି- ୪୨୦	୨୫-୮୦	୭.୫	ପ୍ରାକ୍‌ରବି	ଲମ୍ବା ଛୁଇଁ, ବଡ ମଞ୍ଜି ପ୍ରତିରୋଧକ ସାହେବୀ ଓ ପାଉଁଶିଆ ରୋଗ

କିସମର ନାମ	ସମୟରେ ପ୍ରଜସର	ଅମଳ	ରତୁ	ମନ୍ତବ୍ୟ
ପି.ଡି.ଏମ୍-୧୩୯	୧୫	୯.୦	ବର୍ଷା ଓ ଗ୍ରୀଷ୍ମ	ସହଣୀ ଶକ୍ତି ସାହେବୀ ରୋଗ
ଗାର୍ମି-୨	୧୦-୧୫	୮.୦	-	ପ୍ରତିରୋଧକ ପାଇଁଶିଆ ରୋଗ
ଆଇ.ପି.ଏମ୍ ୦୨-୩	୧୦-୧୫	୧୦.୦	ରବି, ଗ୍ରୀଷ୍ମ	ପ୍ରତିରୋଧକ ସାହେବୀ ରୋଗ
ପୁସା - ୯୦୧୨	୧୫-୧୦	୮.୦	-	ମଧ୍ୟ ପ୍ରତିରୋଧକ ପାଇଁଶିଆ ରୋଗ
ହମ୍-୧	୧୫-୧୦	୮.୦	ବର୍ଷା ଓ ରବି	ଥଣ୍ଡା ସହଣୀ ଶକ୍ତି
ହମ୍-୧୨	୧୫-୧୦	୯.୦	ବର୍ଷା ଓ ଗ୍ରୀଷ୍ମ	ମଧ୍ୟ ପ୍ରତିରୋଧ ସାହେବୀ ରୋଗ
ପ୍ରଜ୍ଞା (ରମ୍-୧-୨୦)	୧୦-୧୫	୧.୫	-	ଉପଯୁକ୍ତ - ପାରିଆ
ଏଲ୍.ଜି.ଜି ୪୧୦	୧୫-୧୦	୧.୦	-	ମଧ୍ୟ ପ୍ରତିରୋଧକ ପାଇଁଶିଆ, ସହଣୀ-ସାହେବୀ ରୋଗ, ଉପଯୁକ୍ତ ପାରିଆ
ପୁସା ୯୫୩୨	୧୫-୧୦	୧.୦	ବର୍ଷା ଓ ଗ୍ରୀଷ୍ମ	ମଧ୍ୟ ପ୍ରତିରୋଧକ ସାହେବୀ ରୋଗ



KRISHI VIGYAN KENDRA, PURI